



കേരള സർവകലാശാല

നം.പി.ആർ.200/2016

ഫോൺ : 2305738

പത്രക്കുറിപ്പ്

ഒഴിവുകൾ പി.എസ്.സി-ക്ക് റിപ്പോർട്ട് ചെയ്യും

കേരള സർവകലാശാലയിൽ നിലവിലുള്ള 177 സീനിയർ ഗ്രേഡ് അസിസ്റ്റന്റ്, 177 സെലക്ഷൻ ഗ്രേഡ് അസിസ്റ്റന്റ് എന്നീ തസ്തികകളിലുള്ള 354 ഒഴിവുകൾ എൻട്രി കേഡർ അസിസ്റ്റന്റ് തസ്തികയായി പി.എസ്.സിക്ക് റിപ്പോർട്ട് ചെയ്യാൻ കേരള സർവകലാശാല വൈസ് ചാൻസലർ ഉത്തരവായി. നിലവിലുള്ള ഒഴിവുകൾക്ക് പുറമെയാണിത്.

കേരള സർവകലാശാലയിലെ സമരം നിക്ഷിപ്ത താൽപര്യ സംരക്ഷണത്തിന് കേരള സർവകലാശാലയിലെ ഒരു വിഭാഗം ഗവേഷണ വിദ്യാർത്ഥികൾ നടത്തുന്ന സമരം നിക്ഷിപ്ത താൽപര്യ സംരക്ഷണത്തിനുവേണ്ടി മാത്രമുള്ളതാണ്.

നിരന്തരമായി വൈസ് ചാൻസലറുടെ ചേംബറിലും അദ്ദേഹം വിളിച്ചുകൂട്ടുന്ന യോഗ സ്ഥലങ്ങളിലും അതിക്രമിച്ച് കടന്നുകയറി അസഭ്യവർഷം നടത്തുന്നതും കടലാസുകൾ വലിച്ചെറിയുന്നതും ഒരു വിഭാഗം വിദ്യാർത്ഥികൾ പതിവാക്കിമാറ്റി. ഈ സാഹചര്യത്തിലാണ് അനുവാദമില്ലാതെ വൈസ് ചാൻസലറുടെ ചേംബറിൽ അതിക്രമിച്ച് കടന്ന് കയറിയതിനും വ്യക്തിഹത്യ നടത്തുവാൻ ശ്രമിച്ചതിനും ഔദ്യോഗിക കൃത്യനിർവ്വഹണത്തിന് തടസം നിന്നതിനും അഞ്ച് വിദ്യാർത്ഥികളോട് വിശദീകരണം ആവശ്യപ്പെട്ടത്. വിശദീകരണം തൃപ്തികരമല്ലാതെ വന്നപ്പോൾ അഞ്ച് വിദ്യാർത്ഥികളേയും വൈസ് ചാൻസലറുടെ ഉത്തരവ് പ്രകാരം അന്വേഷണ വിധേയമായി സസ്പെന്റ് ചെയ്തു.

അനിഷ്ട സംഭവങ്ങളെക്കുറിച്ച് വിശദമായ അന്വേഷണം നടത്താനും അനന്തര നടപടികൾക്കുള്ള ശുപാർശ നൽകാനും അഡ്വ. എൻ.എസ് ലാലിനെ അന്വേഷണ ഓഫീസറായി നിയമിക്കുകയും അന്വേഷണം ആരംഭിക്കുകയും ചെയ്തിട്ടുണ്ട്. അക്രമ സംഭവങ്ങളുടെ തെളിവുകൾ അന്വേഷണ ഓഫീസറുടെ മുമ്പാകെ ഹാജരാക്കാൻ സർവകലാശാല നടപടി എടുത്തിട്ടുണ്ട്.

ഇതിനിടയിൽ നിക്ഷിപ്ത താൽപര്യക്കാരായ ചില ബാഹ്യശക്തികൾ സമരം ശക്തമാക്കുന്നതിനുവേണ്ടി മുന്നോട്ട് വന്നിരിക്കുകയാണ്. രാഷ്ട്രീയ സംരക്ഷണം ഗുണ്ടായിസത്തിന് നൽകുകയില്ല എന്ന സർക്കാർ നയത്തെ വെല്ലുവിളിച്ചുകൊണ്ടാണ് നിക്ഷിപ്ത താൽപര്യക്കാർ സമരത്തിന് സഹായം വാഗ്ദാനം നൽകിയിരിക്കുന്നത്. നിലവിലുള്ള ഗവേഷണ വിദ്യാർത്ഥികൾക്കും എം.ഫിൽ സീറ്റുകൾക്കും പരമാവധി സംരക്ഷണം നടത്തിയാണ് യു.ജി.സി ചട്ടങ്ങൾ കേരള സർവകലാശാലയിൽ നടപ്പിലാക്കിയിരിക്കുന്നത്. എന്നാൽ ഇത് മറച്ചുവെച്ചുകൊണ്ട് തെറ്റായ വിവരങ്ങളാണ് സമരക്കാർ പ്രചരിപ്പിക്കുന്നത്.

പി.ജി സ്പോട്ട് അഡ്മിഷൻ 2016-17

എസ്.സി/എസ്.ടി വിഭാഗങ്ങൾക്ക്

കേരള സർവകലാശാലയുടെ നിയന്ത്രണത്തിലുള്ള ഗവ./ എയ്ഡഡ്/ സ്വാശ്രയ/ യു.ഐ.ടി കോളേജുകളിൽ രണ്ട്, മൂന്ന് തീയതികളിൽ സർവകലാശാല സെനറ്റ് ഹാളിൽ വെച്ച് എം.എ, എം.എസ്സി, എം.കോം കോഴ്സുകളിൽ ജനറൽ/മറ്റ് സംവരണ വിഭാഗങ്ങൾക്കുള്ള സ്പോട്ട് അഡ്മിഷൻ നടക്കും. ആ ദിവസങ്ങളിൽ നിലവിൽ ഒഴിവുള്ള എസ്.സി/എസ്.ടി സംവരണ സീറ്റുകളിലേക്കും സ്പോട്ട് അഡ്മിഷൻ നടത്തും. രാവിലെ ഒമ്പത് മണി മുതൽ 10 മണി വരെ ചെയ്യുന്ന എസ്.സി/ എസ്.ടി വിദ്യാർത്ഥികളെയാണ് പരിഗണിക്കുക. നവംബർ രണ്ടിന് എം.എസ്സി, എം.കോം വിഷയങ്ങൾക്കും നവംബർ മൂന്നിന് എം.എ വിഷയങ്ങൾക്കുമാണ് സ്പോട്ട് അഡ്മിഷൻ നടത്തുന്നത്. രാവിലെ ഒമ്പത് മണി മുതൽ 11 മണി വരെയാണ് രജിസ്ട്രേഷൻ. സംവരണ സീറ്റുകളിൽ പരിഗണിക്കപ്പെടേണ്ടതിന് ബന്ധപ്പെട്ട റവന്യൂ അധികാരികളിൽ നിന്നും അനുവദനീയമായ കാലയളവിനുള്ളിൽ ലഭിച്ച ജാതി തെളിയിക്കുന്ന സർട്ടിഫിക്കറ്റ്, വരുമാന സർട്ടിഫിക്കറ്റ് എന്നിവ ഹാജരാക്കണം. സർട്ടിഫിക്കറ്റുകൾ ഹാജരാക്കാൻ സമയം അനുവദിക്കുന്നതല്ല. യോഗ്യത തെളിയിക്കുന്നതിനുള്ള അസ്സൽ സർട്ടിഫിക്കറ്റുകളും നിർബന്ധമായും ഹാജരാക്കണം. നിശ്ചിത പ്രവേശന ഫീസായ 110 രൂപ/720 രൂപ അന്നുതന്നെ ഒടുക്കേണ്ടതാണ്. ഓൺലൈൻ രജിസ്ട്രേഷന്റെ പ്രിന്റൗട്ട് നിർബന്ധമായും കൊണ്ടുവരണം. ഓൺലൈൻ രജിസ്റ്റർ ചെയ്ത വിദ്യാർത്ഥികളുടെ അഭാവത്തിൽ രജിസ്റ്റർ ചെയ്യാത്തവരെയും പരിഗണിക്കും. ഓൺലൈൻ രജിസ്റ്റർ ചെയ്യാത്ത വിദ്യാർത്ഥികൾ ഒരു പാസ്പോർട്ട് സൈസ് ഫോട്ടോ കൂടി കൊണ്ടുവരണം. കേരള സർവകലാശാലയുടെ യോഗ്യത (എലിജിബിലിറ്റി) സർട്ടിഫിക്കറ്റ് ഹാജരാക്കണം. രണ്ട്, മൂന്ന് തീയതിലെ പ്രവേശനത്തിനുശേഷം ഒഴിവുവരുന്ന എസ്.സി/എസ്.ടി സീറ്റുകൾ നിയമാനുസൃതം മറ്റ് സംവരണ വിഭാഗങ്ങളിലേക്ക് മാറ്റപ്പെടും.

എം.എ സോഷ്യോളജി വൈവ

കേരള സർവകലാശാല വിദൂരവിദ്യാഭ്യാസ വിഭാഗം ജൂലൈ/ആഗസ്റ്റിൽ നടത്തിയ അവസാന വർഷ എം.എ സോഷ്യോളജി പരീക്ഷയുടെ വൈവ ഒക്ടോബർ 31 മുതൽ പാളയം വിദൂരവിദ്യാഭ്യാസ വിഭാഗത്തിൽ നടത്തും. ടൈംടേബിൾ വെബ്സൈറ്റിൽ (www.keralauniversity.ac.in) ലഭിക്കും.

ഫിസിക്കൽ എഡ്യൂക്കേഷൻ ഫലം

കേരള സർവകലാശാല ഏപ്രിലിൽ നടത്തിയ മാസ്റ്റർ ഓഫ് ഫിസിക്കൽ എഡ്യൂക്കേഷൻ (പ്രീവിയസ് & ഫൈനൽ) പരീക്ഷയുടെ ഫലം പ്രസിദ്ധീകരിച്ചു. വിശദവിവരങ്ങൾ വെബ്സൈറ്റിൽ (www.keralauniversity.ac.in) ലഭിക്കും.

ബി.പി.എഡ് ഫലം

കേരള സർവകലാശാല ഏപ്രിലിൽ നടത്തിയ രണ്ട്, നാല്, ആറ് സെമസ്റ്റർ ബി.പി.എഡ് പരീക്ഷകളുടെ ഫലം വെബ്സൈറ്റിൽ (www.keralauniversity.ac.in) ലഭിക്കും.

ബി.പി.എ ഫലം

കേരള സർവകലാശാല ജനുവരിയിൽ നടത്തിയ ഒന്നാം സെമസ്റ്റർ ബി.പി.എ പരീക്ഷയുടെ ഫലം വെബ്സൈറ്റിൽ (www.keralauniversity.ac.in) ലഭിക്കും.

ബി.ടെക് പരീക്ഷ

കേരള സർവകലാശാല നവംബറിൽ നടത്തുന്ന ഏഴാം സെമസ്റ്റർ ബി.ടെക് (2013 സ്കീം - റഗുലർ) പരീക്ഷയ്ക്ക് പിഴകൂടാതെ നവംബർ ഒന്ന് (50 രൂപ പിഴയോടെ നവംബർ മൂന്ന്, 250 രൂപ പിഴയോടെ നവംബർ അഞ്ച്) വരെ ഓൺലൈനായി അപേക്ഷിക്കാം. സെഷണൽ ഇംപ്രൂവ് ചെയ്ത വിദ്യാർത്ഥികൾ പ്രസ്തുത പരീക്ഷയ്ക്ക് സർവകലാശാലയിൽ നേരിട്ട് അപേക്ഷിക്കണം. വിശദവിവരങ്ങൾ വെബ്സൈറ്റിൽ (www.keralauniversity.ac.in) ലഭിക്കും.

ഡിപ്ലോമ ഇൻ കമ്മ്യൂണിക്കേഷൻ ആൻഡ് ജേർണലിസം ഫലം

കേരള സർവകലാശാല വിദൂരവിദ്യാഭ്യാസ വിഭാഗം മേയ്/ജൂണിൽ നടത്തിയ പോസ്റ്റ് ഗ്രാജുവേറ്റ് ഡിപ്ലോമ ഇൻ കമ്മ്യൂണിക്കേഷൻ ആൻഡ് ജേർണലിസം പരീക്ഷയുടെ ഫലം വെബ്സൈറ്റിൽ (www.keralauniversity.ac.in) ലഭിക്കും.

പി.ജി ഡിപ്ലോമ ഇൻ ഇന്റലക്ചുൽ പ്രോപ്പർട്ടി റൈറ്റ്സ് ഫലം

കേരള സർവകലാശാല വിദൂരവിദ്യാഭ്യാസ വിഭാഗം മാർച്ചിൽ നടത്തിയ പി.ജി ഡിപ്ലോമ ഇൻ ഇന്റലക്ചുൽ പ്രോപ്പർട്ടി റൈറ്റ്സ് പരീക്ഷയുടെ ഫലം വെബ്സൈറ്റിൽ (www.keralauniversity.ac.in) ലഭിക്കും.

ടെക്നിക്കൽ അസിസ്റ്റന്റ് ഒഴിവ്

കേരള സർവകലാശാല കാര്യവട്ടം ബോട്ടണി പഠനവകുപ്പിൽ ടെക്നിക്കൽ അസിസ്റ്റന്റ് തസ്തികയിലേക്ക് കരാർ അടിസ്ഥാനത്തിൽ നിയമനത്തിന് അപേക്ഷ ക്ഷണിച്ചു. വിശദവിവരങ്ങൾ വെബ്സൈറ്റിൽ (www.keralauniversity.ac.in) Job Notifications എന്ന ലിങ്കിൽ ലഭിക്കും.

സമ്പർക്കക്ലാസ് ഇല്ല

കേരള സർവകലാശാല വിദൂരവിദ്യാഭ്യാസ വിഭാഗത്തിലേയും എല്ലാ കേന്ദ്രങ്ങളിലേയും എം.ബി.എ, ബി.ബി.എ ക്ലാസ്സുകൾ ഒഴികെയുള്ള സമ്പർക്കക്ലാസുകൾ ഒക്ടോബർ 29, 30 തീയതികളിൽ ഉണ്ടായിരിക്കില്ല.

ത്രിദിന അന്താരാഷ്ട്ര സെമിനാർ

കേരള സർവകലാശാല ഇക്കണോമിക്സ് പഠനവകുപ്പും ഇന്റർ യൂണിവേഴ്സിറ്റി സെന്റർ ഫോർ ആൾട്ടർനേറ്റീവ് ഇക്കണോമിക്സും സംയുക്തമായി ഉന്നതവിദ്യാഭ്യാസം - പ്രശ്നങ്ങൾ, നയങ്ങൾ, കാഴ്ചപ്പാടുകൾ എന്ന വിഷയത്തിൽ സെനറ്റ് ചേംബറിൽ നടത്തിയ ത്രിദിന അന്താരാഷ്ട്ര സെമിനാറിന്റെ രണ്ടാം ദിനത്തിൽ വിദഗ്ധർ പ്രബന്ധങ്ങൾ അവതരിപ്പിച്ചു.

സൗജന്യ സായം തൊഴിൽ പരിശീലനം

കേരള സർവകലാശാല ഗാന്ധിയൻ പഠനകേന്ദ്രവും നാഷണൽ സർവ്വീസ് സ്കീമിന്റെയും സംയുക്താഭിമുഖ്യത്തിൽ തിരുവനന്തപുരം ജില്ലയിലെ തൊഴിലില്ലാത്തവർക്കായി സായംതൊഴിൽ പരിശീലനം നടത്തുന്നു. നവംബർ

14, 15, 16 തീയതികളിൽ പഴവർഗ്ഗ സംസ്കരണത്തിലും നവംബർ 17-ന് കേക്ക് നിർമ്മാണത്തിലും 18, 19 തീയതികളിൽ മെഴുക് തിരി, ചന്ദന തിരി നിർമ്മാണത്തിലും 21, 22, 23 തീയതികളിൽ കൂട നിർമ്മാണത്തിലും 24, 25, 26 തീയതികളിൽ ആഭരണ നിർമ്മാണത്തിലും 28, 29, 30 തീയതികളിൽ പേപ്പർ ബാഗ്, തുണി സഞ്ചി നിർമ്മാണത്തിലും ഡിസംബർ ഒന്ന്, രണ്ട് തീയതികളിൽ സോപ്പ് ഉൽപ്പന്ന നിർമ്മാണത്തിലും മൂന്ന്, നാല് തീയതികളിൽ കൺസ്യൂമർ ഉൽപ്പന്ന നിർമ്മാണത്തിലും പരിശീലനം നൽകും. പി.എം.ജിയിലെ സർവകലാശാല സ്റ്റുഡന്റ് സെന്ററിലെ കേന്ദ്രത്തിൽ പരിശീലനം പൂർത്തിയാക്കുന്നവർക്ക് സർട്ടിഫിക്കറ്റ് നൽകും. താൽപര്യമുള്ളവർ കോ-ഓർഡിനേറ്റർ, ഗാന്ധിയൻ പഠനകേന്ദ്രം, കേരള സർവകലാശാല എന്ന വിലാസത്തിൽ ബന്ധപ്പെടുക. ഫോൺ. 0471-2307427.

ബി.എ പരീക്ഷ: പുതുക്കിയ തീയതി

കേരള സർവകലാശാല ഒക്ടോബർ 13-ന് നടത്താനിരുന്ന ബി.എ ഫൈനൽ (ആമ്പൽ സ്കീം) പരീക്ഷ നവംബർ മൂന്നിനും ബി.എ അഫ്സൽ ഉൽ-ഉലമ പരീക്ഷ ഒക്ടോബർ 31-നും അതത് കേന്ദ്രങ്ങളിൽ നടത്തും. പരീക്ഷാകേന്ദ്രങ്ങൾക്കും സമയത്തിനും മാറ്റമില്ല.

എം.പി.എ വോക്കൽ പ്രാക്ടിക്കൽ

കേരള സർവകലാശാല ആഗസ്റ്റിൽ നടത്തിയ രണ്ടാം സെമസ്റ്റർ എം.പി.എ വോക്കൽ പരീക്ഷയുടെ പ്രാക്ടിക്കൽ നവംബർ ഒന്ന് മുതൽ നടത്തും. വിശദവിവരങ്ങൾ കോളേജിലും വെബ്സൈറ്റിലും (www.keralauniversity.ac.in) ലഭിക്കും.

ഡിഗ്രി പരീക്ഷാഫീസ് :തീയതി പുന:ക്രമീകരിച്ചു

കേരള സർവകലാശാല കരിയർ റിലേറ്റഡ് സി.ബി.സി.എസ്.എസ് അഞ്ചാം സെമസ്റ്റർ ബി.എ/ബി.എസ്സി/ബി.കോം പരീക്ഷകൾക്ക് ഫീസ് അടയ്ക്കേണ്ട തീയതികൾ പുന:ക്രമീകരിച്ചു. പരീക്ഷയ്ക്ക് പിഴകൂടാതെ നവംബർ രണ്ട് (50 രൂപ പിഴയോടെ നവംബർ നാല്, 250 രൂപ പിഴയോടെ നവംബർ ഏഴ്) വരെ അപേക്ഷിക്കാം. പരീക്ഷകൾ നവംബർ 29-ന് തുടങ്ങും.

ബി.എ.എസ്.എൽ.പി ഫലം

കേരള സർവകലാശാല ജൂണിൽ നടത്തിയ നാലാം സെമസ്റ്റർ ബി.എ.എസ്.എൽ.പി പരീക്ഷാഫലം പ്രസിദ്ധീകരിച്ചു. പുനർമൂല്യനിർണ്ണയത്തിനും സൂക്ഷ്മപരിശോധനയ്ക്കും നവംബർ 11 വരെ അപേക്ഷിക്കാം.

സർവകലാശാല മന്ദിരം,
തിരുവനന്തപുരം.
26.10.2016

പബ്ലിക് റിലേഷൻസ് ഓഫീസർ

അംഗീകാരത്തോടെ,



സെക്ഷൻ ഓഫീസർ

e-mail: ku.release@gmail.com

website: www.keralauniversity.ac.in

University information is available on 0471-2305994, 155300 (BSNL Land line), 0471-155300 (from mobile) 0471-2115054 and 0471-2115098